

Paġna Ewlenija > Taħriġ, Networks Ġudizzjarji U Aġenziji > Luxembourg

Taħriġ inizjali ta' mħallfin u prosekuturi fl-Unjoni Ewropea

Lussemburgu

Il-kontenut ipprovdut minn
Lussemburgu



Deskrizzjoni ġenerali

Skont il-Liġi emendata tas-7 ta' Ġunju 2012 dwar l-*attachés de justice* (imħallfin subalterni), ir-reklutaġġ u t-taħriġ inizjali ta' mħallfin u prosekuturi futuri huwa organizzat mill-Kummissjoni tar-Reklutaġġ u t-Taħriġ għall-*attachés de justice*. Il-Kummissjoni tar-Reklutaġġ u t-Taħriġ hija magħmula esklużivament minn imħallfin u prosekuturi, li kważi kollha għandhom l-istatus ta' kap ta' qorti jew ta' uffiċċju tal-prosekutur.

L-imħallfin fil-qradi ordinarji u fil-qradi amministrattivi u l-prosekuturi pubbliċi kollha jsegwu l-istess taħriġ inizjali.

Aċċess għat-taħriġ inizjali

L-imħallfin fil-qradi ordinarji u fil-qradi amministrattivi u l-prosekuturi pubbliċi kollha jiġu reklutati f'konformità mal-istess arrangamenti u proċeduri.

Sabiex japplikaw, il-kandidati jridu:

- ikollhom nazzjonalità Lussemburgiża;
- ikunu jgawdu drittijiet ċivili u politiċi sħaħ;
- ikunu kapaċi jipprezentaw il-garanziji kollha meħtieġa ta' reputazzjoni tajba;
- ikollhom lawrja ta' Masters fil-liġi jew ekwivalenti;
- ikunu kapaċi jikkellmu u jiktbu b'mod fluwenti l-Lussemburgiż, il-Franciz u l-Ġermaniż;
- ikunu lestew traineeship ta' avukat jew nutar ta' mill-inqas sena;
- ikollhom il-kapaċitajiet fiżiċi u mentali meħtieġa: jagħmlu eżami mediku u eżami psikoloġiku.

Hemm żewġ toroq biex wieħed jidhol fil-ġudikatura, jiġifieri r-reklutaġġ permezz ta' eżami tad-dħul u r-reklutaġġ abbażi ta' fajl ta' applikazzjoni.

Reklutaġġ permezz ta' eżami tad-dħul

L-eżami tad-dħul jikkonsisti fi tliet testijiet bil-miktub.

L-applikanti jabbazzaw deċiżjonijiet tal-qorti jew atti proċedurali fl-oqsma li ġejjin: id-dritt ċivili u l-proċedura ċivili/id-dritt kriminali u l-proċedura kriminali/id-dritt amministrattiv u l-litigazzjoni amministrattiva.

It-testijiet ta' reklutaġġ jiġu organizzati mill-Kummissjoni tar-Reklutaġġ u t-Taħriġ. Huma l-membri ta' dik il-Kummissjoni li jimmarkaw l-eżamijiet.

Il-kandidati jiġu reklutati fl-ordni tal-klassifikazzjoni tagħhom.

Reklutaġġ abbażi ta' fajl ta' applikazzjoni

Jekk l-eżami għad-dħul fil-ġudikatura jonqos milli jagħti n-numru ta' *attachés de justice* stabbilit kull sena mill-Ministru għall-Ġustizzja, il-Kummissjoni tar-Reklutaġġ u t-Taħriġ twettaq reklutaġġ abbażi tal-fajls tal-

applikazzjoni.

Dan il-metodu ta' reklutaġġ huwa miftuħ biss għall-kandidati li jkollhom ċertifikat li jikkonferma t-tlestija ta' traineeship ġudizzjarju u li jkunu pprattikaw bħala avukat għal perjodu totali ta' mill-inqas 5 snin.

Il-Kummissjoni tar-Reklutaġġ u t-Taħriġ tistieden lill-kandidati għal intervista personali. Fl-intervisti jieħu sehem psikologu u dan jipprezenta opinjoni motivata dwar kull kandidat.

Il-Kummissjoni tar-Reklutaġġ u t-Taħriġ tagħzel il-kandidati li jirnexxu. Il-kriterji tal-għażla huma r-riżultati tal-eżamijiet finali dwar korsijiet addizzjonali fid-dritt Lussemburgiż u l-eżami li jsir fi tmiem it-traineeship, l-esperjenza professjonali, kwalunkwe kwalifika addizzjonali u kwalunkwe pubblikazzjoni.

Forma u kontenut tat-taħriġ inizjali

L-*attachés de justice* għandhom perjodu ta' prova ta' 12-il xahar. Dan il-perjodu jista' jiġi estiż għal massimu ta' 12-il xahar. Huwa maqsum f'żewġ partijiet:

L-ewwel parti tikkonsisti fil-partecipazzjoni f'kursijiet, seminars u żjarat ta' studju. Isiru testijiet bil-miktub u orali. Hemm kollaborazzjoni mal-École Nationale de la Magistrature (Franza, ENM). It-taħriġ jiġi organizzat f'Bordeaux (Franza) u fil-Lussemburgu fuq perjodu ta' 4 xhur.

It-tieni parti tikkonsisti f'kollokament prattiku f'qorti jew ufficcju tal-prosekutur. L-*attachés de justice* ikollhom mentoraġġ ipprovdut minn membri speċjalizzati tal-ġudikatura. Huma jistgħu jinhatru biex jissostitwixxu mħallef jew prosekutur pubbliku. Jiġu vvalutati l-ħiliet professjonali u l-kwalitajiet umani tagħhom.

Tlestija tat-taħriġ inizjali u l-proċess ta' kwalifika

Meta l-*attachés de justice* jkunu temmew b'suċċess il-perjodu ta' prova tagħhom, jistgħu jinhatru għall-funzjonijiet ta' mħallef f'qorti distrettwali, imħallef tal-qorti amministrattiva jew bħala viċi prosekutur pubbliku.

Fin-nuqqas ta' pożizzjoni vakanti fil-ġudikatura, il-persuni kkonċernati jistgħu jinhatru definittivament bħala *attachés de justice*.

L-aħħar aġġornament: 26/05/2026

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.